



السلام علیکم ورحمۃ اللہ وبرکاتہ

آحضرت صلی اللہ علیہ وسلم کو علم مغیبات نہیں تھا۔ تو آیت کریمہ

۲۶ اَلَا مَنِ ارْتَضٰی مِنْ رَّسُوْلٍ فَاِنَّهُ يَنْتَسِبُ مِنْ بَنِي اٰدَمَ وَمَنْ يَنْتَسِبْ مِنْ بَنِي اٰدَمَ فَلَا يُلْطَفُ عَلٰی غَيْبِ اَحَدٍ

جس کا کیا مطلب ہے اور آیت میں استثناء الامن ارتضیٰ من رسول متصل ہے یا منقطع؟ اور آیت میں اضافت علی غیبہ کو کسی اضافت ہے عہدی یا استغراقی یا جنسی اور یہاں غیب سے کیا مراد ہے۔؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

آحضرت صلی اللہ علیہ وسلم کو بعض مغیبات کا علم بذریعہ وحی تھا نہ کہ کل۔ ہاں یہ بات باقی رہی کہ بذریعہ وحی جو علم حاصل ہوا اس کا نام علم غیب رکھ سکتے ہیں یا نہیں۔ سو اس کے متعلق پہلے سوال کے جواب میں تفصیل ہو چکی ہے لیکن یہ یاد رکھنا چاہیے کہ اس کا نام علم غیب ہونا نہ آیت: **فَلَا يُظْهِرُ عَلٰی غَيْبِ اَحَدٍ** میں مستثنیٰ منہ میں من ارتضیٰ من رسول مستثنیٰ داخل ہے۔ پس استثناء متصل ہو گئی شاید کہا جائے کہ استثناء متصل کے یہ معنی ہیں کہ مستثنیٰ منہ کا حکم یہاں اظہار علی الغیب (غیب پر مطلع کرنا) کی نفی ہے۔ اس سے مستثنیٰ کو خارج کیا ہے۔ تو اظہار علی الغیب اس کے لیے ثابت ہو گیا۔ اور اظہار علی الغیب کو غیر پر مطلع ہونا لازم ہے اور غیب پر مطلع ہونا یہی علم غیب ہے۔ پس استثناء متصل ہونے کی صورت میں ضروری ہے کہ اس کا نام علم غیب ہو۔ اس کا جواب یہ ہے کہ جو اس کا نام علم غیب نہیں رکھتے ان کے نزدیک صرف علم غیب پر مطلع ہونا علم غیب نہیں۔ بلکہ ان کے نزدیک یہ بھی شرط ہے کہ کسی کے بتلانے سے نہ ہو۔ دلیل ان کی یہ آیت کریمہ ہے۔

قُلْ لَا يَلْعَنُ مَنْ فِي السَّمٰوٰتِ وَالْاَرْضِ الْغَيْبَ اِلَّا اللّٰهُ -- سورة النمل 65

جو پہلے سوال کے جواب میں گزر چکی ہے۔ اس میں مطلقاً علم غیب کی نفی غیر سے کر دی ہے۔ خواہ رسول ہوا اور خواہ علم و کلمی ہوا بجزئی۔ اس سے ثابت ہوا کہ انبیاء علیہم السلام کو جو کچھ بذریعہ وحی علم ہوتا ہے اس کا نام علم غیب نہیں۔ اس کے علاوہ نور الانوار اصول فقہ حنفیہ وغیرہ میں لکھا ہے کہ مستثنیٰ میں کوئی حکم ثابت نہیں ہوتا۔ بلکہ وہ سکوت عنہ کے حکم میں ہوتا ہے۔ مستثنیٰ منہ کے حکم کا اس لیے نہ اثبات ہوتا ہے نہ نفی ملاحظہ ہو نور الانوار بحث اقسام کا بیان ص 240 پس یہ کہنا کہ اظہار علی الغیب کی نفی سے مستثنیٰ کو خارج کیا۔ تو اظہار علی الغیب اس کے لیے ثابت ہو گیا۔ اصول فقہ حنفیہ کی رو سے غلط ہے اور پہلے اصول سے ناواقفی پر مبنی ہے۔ ہاں شافعیہ کے اصول سے مستثنیٰ میں حکم ثابت ہوتا ہے مگر حنفیہ کو یہ مفید نہیں۔ پس ان کو کسی اور دلیل سے ثابت کرنا چاہیے کہ انبیاء علیہم السلام کو بذریعہ وحی جو کچھ علم ہوتا ہے اس کو علم غیب کہتے ہیں۔ یہ تفصیل استثناء متصل کی بناء پر ہے اور اگر منقطع بنائی جائے تو پھر معاملہ اور صاف ہو جاتا ہے۔ کیونکہ استثناء منقطع میں مستثنیٰ داخل نہیں ہوتا۔ تو بذریعہ وحی حاصل شدہ علم کا نام علم غیب کس طرح ثابت ہوگا۔

اور کہا جائے استثناء میں اصل متصل ہے نہ منقطع۔ پس اس کو استثناء منقطع بنانا ٹھیک نہیں۔ تو اس کا جواب یہ ہے کہ بے شک استثناء متصل اصل ہے مگر یہاں استثناء منقطع کا قریبہ موجود ہے۔ وہ یہ کہ اس کے بعد کی عبارت:

فَاِنَّهُ يَنْتَسِبُ مِنْ بَنِي اٰدَمَ وَمَنْ يَنْتَسِبْ مِنْ بَنِي اٰدَمَ فَلَا يُلْطَفُ عَلٰی غَيْبِ اَحَدٍ -- سورة النمل 27

میں ”ف“ کو بعض سببہ بناتے ہیں۔ لیکن سببیت کے معنی واضح نہیں۔ ہاں من ارتضیٰ کا من شرطیہ یا موصولہ متضمن معنی شرط بنایا جائے اور ”ف“ جزائیہ تو یہ بالکل ٹھیک ہے۔ اور اس کی مثال قرآن مجید میں موجود ہے۔ چنانچہ ارشاد ہے:-

۲۳ قَدْ يَنْبِذُ اللّٰهُ الْعَذَابَ الْاَكْبَرَ -- سورة الغاشية 22-23-24 ۲۲ اِلَّا مَن تَوَلّٰی وَكَفَرَ لَنُتَّ عَلِيْمٌ بِمُضِيْرٍ

”آپ کچھ ان پر داروغہ نہیں ہیں۔ ہاں! جو شخص روگردانی کرے اور کفر کرے۔ اسے اللہ تعالیٰ بہت بڑا عذاب دے گا“

اس آیت میں الاستثناء منقطع ہے۔ اور آیت الامن ارتضیٰ بھی اسی قسم کی ہے۔ پس اس کو استثناء منقطع بنانا ہی ٹھیک ہے۔ رباعی غیبہ کی اضافت کے متعلق سوال کہ یہ کیسی ہے۔ سوال کا جواب بھی نمبر اول میں نکل سکتا ہے۔ کیونکہ جب یہ ثابت ہو گیا کہ رسول اللہ صلی اللہ علیہ وسلم کو بعض مغیبات کا علم بذریعہ وحی تھا تو معلوم ہوا کہ یہ اضافت جنس ہے۔ کیونکہ جنسی ایک فرد میں بھی ہو سکتی ہے اور زیادہ میں بھی اور عہدہ ذہنی بھی ہو سکتی ہے عہدہ خارجی اور استغراقی نہیں ہو سکتی استغراقی اس لیے کہ رسول اللہ صلی اللہ علیہ وسلم کو کل مغیبات کا علم نہیں۔ اور عہدہ خارجی اس لیے کہ رسول کو کسی معین شے کی وحی نہیں ہوتی۔ بلکہ حسب ضرورت کبھی کسی شے کی وحی ہوتی ہے کبھی کسی شے کی۔ ہاں باس معنی عہدہ خارجی ہو سکتی ہے کہ غیب کی دو قسمیں کردی جاتیں ایک وہ جس کو مخلوق میں سے بھی کوئی جانتا ہو جیسے ہر ایک کا مافی الضمیر غیب ہے۔ مگر وہ خود جانتا ہے (دوم) مخلوق میں سے بغیر اطلاع خداوندی کوئی نہیں جانتا اور اضافت سے اس خاص کی طرف اشارہ ہو۔ پس اس معنی سے یہ اضافت عہدہ خارجی ہو سکتی ہے۔

فتاوى اهل الحديث

كتاب الايمان، مذاهب، ج 1 ص 213

محدث فتوى

